

Q L U B !

Fi żwieġ il-Prof. G. Aquilina, B.A.,
LL.D., Ph.D.(Lond.),
ma' Miss Biċe Cassar Pullicino.

*Il-lum, habib ta' ġewwa, nifraħ miegħek
waqt li ġo qalbek thossu jżid il-hena,
l-hena li jibqa' fik u ġo qalb oħra
li twahhdet miegħek.*

*Tifraħ il-lum, jien naf kemm tifraħ qalbek.
ghax jiena dogħta wkoll l-imħabba tiegħek,
u dhalt ġo qalbek sew, u rajt il-wisa'
ta' qalbek kbira...*

*U jien kont nafu dan. Ghax, għid, kif tista'
il-qalb ma tkunr bħall-moħħ fil-ġmiel. fll-kobor
li jien rajt fik, habib, iżejnu ġieħek
ma' tul żgħožiti?*

*Il-lum fil-wisa' ta' ġo qalbek kbira
dahlet qalb oħra: tkun bil-fors sabiħa
l-ghażla minn qalb u moħħ bħal tiegħek, u inti
għażiltha sewwa.*

*Iftah, mela, dirgħajk, iftahnim berah
biex tilqa' l-lum, fil-fejħ, l-imħabba ġdida!
Ara ri ġmiel!... Ersaq, tibżagħx: il-bewsa
tagħtik minn qalbha.*

*U t-tnejn, henjin, tgħixu bil-qlub imwahnha
bla li-xbghu qatt mill-ħajja: u waqt li hdejha
tisma', habib, minn fommha. bla tbatija,
il-kelma sbejha,*

*il-kelma li habbejt, li thobb, maltija,
thossu jżdid il-hena; u ġewwa qalbek
tfawwar kull kelma żewġ għejjun ta' mħabba
tul ħajtek kollha.*

*Miegħek ukoll, ja sieħba ta' qalb kbira,
nifraħ il-lum. Tiegħek imħabbtu: ħudha...
'mma halli wkoll li f'qalbu jikber miegħek
il-ġieħ ta' Lsienna.*